

قائمقام صدر احمد نوید راجحہ نے ادارہ المصطفیٰ انٹرنیشنل سپورٹس گالہ 2024ء میں شرکت کے موقع پر تبادلہ خیال کرتے ہوئے کہا کہ مذہبی سکالر محمد ثاقب رضا مصطفائی جس طرح دنیا میں عالم اسلام کا پرچار کر رہے ہیں بلاشبہ ان کی دینی اور اصلاحی خدمات ناقابل فراموش ہیں۔ کھیلوں کے فروغ کیلئے انہوں نے سپورٹس گالہ 2024ء کا اہتمام کر کے معاشرے میں نوجوان نسل کیلئے صحت مندانہ کھیلوں کے فروغ کا جو سلسلہ شروع کیا ہے انتہائی قابل تعریف ہیں۔ موجودہ جدید دور میں ہیملڈی ایکٹیویٹیز ناپید ہوتی جا رہی ہیں اس طرح کے سپورٹس گالہ کا اہتمام وقت کی اہم ضرورت ہے۔ ان خیالات کا اظہار انہوں نے ادارہ المصطفیٰ انٹرنیشنل سپورٹس گالہ 2024ء بورڈ آف انسٹوریٹس میں ہونے والی مختلف کھیلوں کی سرگرمیوں میں شرکت کے دوران کیا۔ اس موقع پر اراکین مجلس عاملہ سہیل بٹ، میاں عتیق، عقیل ڈار، سابق رکن مجلس عاملہ عامر شیخ سمیت قومی کرکٹر حسن علی، انعام بٹ سمیت دیگر قومی کھلاڑی بھی موجود تھے۔ انہوں نے کہا کہ دینی تعلیم کی مصروفیت کے ساتھ ساتھ طلباء میں کھیلوں کی سرگرمیاں بھی نہایت اہمیت کی حامل ہیں بد قسمتی سے گوجرانوالہ میں کھیل کے میدان آباد نہیں ہو پارہے۔ یہی وجہ ہے کہ ہماری نوجوان نسل ہیملڈی ایکٹیویٹیز کو چھوڑ کر غیر ضروری معاملات میں مبتلا ہو رہے ہیں جو کہ ہماری لئے لمحہ فکریہ ہے۔ لہذا کھیلوں کی سرگرمیوں کو فروغ دینا وقت کی اشد ضرورت ہے۔ بعد ازاں انہوں نے کھلاڑیوں کی حوصلہ افزائی کرتے ہوئے نقد انعامات تقسیم کئے۔